



(හත්වැනි පාර්ලිමේන්තුව — පළමුවැනි සභාවාරය)

අංක. 28.]

පාර්ලිමේන්තුවේ න්‍යාය පත්‍රය

2010 අගෝස්තු මස 17 වැනි අඟහරුවාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0038/'10

1.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) ඉඩම් ප්‍රතිසංස්කරණ කොමිෂන් සභාවට අයත් ඉඩම්වල අයිතිය, ගිවිසුම්වලට එළැඹීමෙන් තොරව නීත්‍යානුකූල නොවන ආකාරයෙන් විවිධ පුද්ගලයින් වෙත පවරා දී ඇති බව එතුමා දන්නෙහිද?
- (ආ) (i) ඉහත ඉඩම් පවරා දී ඇති පදනම, පැවරුම්ලාභීන්ගේ නම් හා ලබා දී ඇති ඉඩම්වල ප්‍රමාණයන් කොපමණද;
- (ii) නීත්‍යානුකූල ක්‍රමවේදයක් අනුගමනය කිරීමෙන් තොරව එම ඉඩම් පවරා දුන් නිලධාරීන්ට එරෙහිව විනය ක්‍රියාමාර්ග ගැනීමට ක්‍රියා කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0064/'10

2.

ගරු සජිත් ප්‍රේමදාස මහතා, — මහාමාර්ග අමාත්‍යතුමාගෙන් ඇසීමට, — (3)

- (අ) දැනට මාස 5 කට පෙර තාර දමා සකසන ලද හම්බන්තොට දිස්ත්‍රික්කයේ, සූරියවැව ප්‍රාදේශීය ලේකම් කොට්ඨාසයේ, හත්පොරුව, අලිඔලුආර ග්‍රාම නිලධාරී වසමේ, අලිඔලුආර නුගේ අසල සිට හත්පොරුව දක්වා මාර්ගයේ කි.මී. 1 ක දුර ප්‍රමාණයෙහි මේ වන විට තාර කුට්ටි වශයෙන් ගැලවී, ගමන් කිරීමට නොහැකි තත්ත්වයට පත්ව ඇති බව එතුමා දන්නෙහිද?
- (ආ) (i) එම මාර්ගය සංවර්ධනය කිරීම සඳහා වෙන් කරන ලද ප්‍රතිපාදන කොපමණද;
- (ii) ඉදිකිරීම් සඳහා මුදල් නිදහස් කිරීමේදී ප්‍රමිතීන්ට අනුව වැඩ නිම කළ බවට කාර්මික නිලධාරීන්ගේ නිර්දේශ ලබාගෙන තිබේද;
- (iii) එම මාර්ගය සඳහා ගෙවීම් කටයුතුවලදී වෙනත් කුමන ආයතනවලින් නිර්දේශ ලබාගෙන තිබේද;
- යන්න එතුමා මෙම සභාවට දන්වන්නෙහිද?
- (ඇ) මේ පිළිබඳව විධිමත් පරීක්ෂණයක් පැවැත්වීමටත්, එම මාර්ගය යථා තත්ත්වයට පත් කිරීමටත් එතුමා කටයුතු කරන්නෙහිද?
- (ඈ) නොඑසේ නම්, ඒ මන්ද?

0103/'10

3.

ගරු අපීන් කුමාර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (2)

- (අ) අම්බලන්ගොඩ නගර සභාවේ නාගරික මන්ත්‍රී වන්දනා නයිද්‍රාවඩු මහතාට ඉඳුනිල් එදිරිවික්‍රමසූරිය ඇතුළු මැර පිරිසක් විසින් මරණීය තර්ජනය කළ බවට ඒ මහතා විසින් අංක EIB 52/37 යටතේ අම්බලන්ගොඩ පොලිසියේ පැමිණිල්ලක් කළ බව එතුමා දන්නෙහිද?
- (ආ) (i) එම පැමිණිල්ල අම්බලන්ගොඩ පොලිසිය මගින් විභාග කරනු ලැබුවේද;
(ii) එසේ නම්, ඊට ආදායම ගත් ක්‍රියාමාර්ග කවරේද;
යන්න එතුමා මෙම සභාවට දන්වන්නෙහිද?
- (ඇ) 2010 ජනවාරි 25 අලුයම කළ පහරදීමක් හේතුවෙන් 2010.02.02 දින මියගිය නාගරික මන්ත්‍රී නයිද්‍රාවඩු මහතා, තමාට කරන ලද පහරදීම සම්බන්ධයෙන්, ඔහු මියයාමට පෙර, අංක EIB 106/86 යටතේ, ඔහු විසින් අම්බලන්ගොඩ පොලිසියට පැමිණිල්ලක් ඉදිරිපත් කළ බව එතුමා දන්නෙහිද?
- (ඈ) (i) ඒ සම්බන්ධයෙන් අම්බලන්ගොඩ පොලිසිය ගත් ක්‍රියාමාර්ගයන් කවරේද;
(ii) එම පැමිණිල්ලට අනුව ඔහුට පහර දුන් පුද්ගලයින්ගේ නම් කවරේද;
(iii) මේ වන විට පහරදුන් පුද්ගලයින් අත් අඩංගුවට ගෙන තිබේද;
(iv) නොඑසේ නම්, එයට හේතු කවරේද;
(v) මෙම පහරදීම හා සාක්ෂ්‍ය සම්බන්ධයෙන් නීතිය ක්‍රියාත්මක කිරීමට එතුමා ගන්නා ක්‍රියාමාර්ග කවරේද;
යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

0302/'10

4.

ගරු දයාසිරි ජයසේකර මහතා,— ජාතික උරුමයන් හා සංස්කෘතික කටයුතු අමාත්‍යතුමාගෙන් ඇසීමට,— (2)

- (අ) (i) සීගිරිය ලෝක උරුමයේ බඹර ජනපද පලවා හැරීමේ දී රසායනික ද්‍රව්‍යයක් භාවිතා කළේද;
(ii) බඹරුන් පලවා හැරීම හේතුවෙන් වෙනත් කෘති විශේෂ එම භූමිය ආක්‍රමණය කර තිබේද;
(iii) එසේ නම්, ඒ සඳහා ගන්නා පියවර කවරේද;
(iv) සීගිරිය පුරාවිද්‍යා භූමිය ජපන් සමාගමකට විකුණා හෝ බදු දී හෝ ඒ හා සමාන කටයුත්තක් කර තිබේ ද;
යන්න එතුමා මෙම සභාවට දන්වන්නෙහිද?
- (ආ) සීගිරි ගල පාමුල වැසිකිළි පද්ධතියක් ඉදිකරන බව එතුමා දන්නෙහිද?
- (ඇ) සීගිරි ගලට හානි වන අන්දමින් සිදු කරන සියලුම ඉදිකිරීම් නතර කිරීමට එතුමා පියවර ගන්නෙහිද?
- (ඈ) නොඑසේ නම්, ඒ මන්ද?

0353/10

5.

ගරු අජිත් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

(අ) බණ්ඩාරගම ප්‍රාදේශීය සභා බල ප්‍රදේශයට අයත්,

- (i) ග්‍රාම නිලධාරී කොට්ඨාස සංඛ්‍යාව කොපමණද;
- (ii) භූමි ප්‍රමාණය දළ වශයෙන් කොපමණද;
- (iii) ප්‍රාදේශීය ලේකම් කොට්ඨාස සංඛ්‍යාව කොපමණද;
- (iv) 2009 ඡන්ද නාම ලේඛනය අනුව ලියාපදිංචි ඡන්ද දායකයින් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) බණ්ඩාරගම ප්‍රාදේශීය සභා බල ප්‍රදේශයට වඩා වැඩියෙන් ලියාපදිංචි ඡන්ද දායකයින් සංඛ්‍යාවක් සිටින ප්‍රාදේශීය සභා සංඛ්‍යාව කොපමණද;
- (ii) ඒවායේ නම් කවරේද;
- (iii) එම ප්‍රාදේශීය සභාවන්ට අයත් ලියාපදිංචි ඡන්ද දායකයින් සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඇ) අධික ජනගහනය, භූමියේ පිහිටීම සහ පරිපාලන පහසුව සලකා බණ්ඩාරගම ප්‍රාදේශීය සභා බල ප්‍රදේශය, බණ්ඩාරගම සහ මිල්ලනිය ලෙස ප්‍රාදේශීය සභා දෙකකට හෝ බණ්ඩාරගම නගර සභාව සහ මිල්ලනිය ප්‍රාදේශීය සභාව වශයෙන් පළාත් පාලන ආයතන දෙකකට හෝ වෙන්කිරීමට එතුමා කටයුතු කරන්නෙහිද?

(ඈ) එසේ නම්, එලෙස නව පළාත් පාලන ආයතන සීමානිර්ණය කරන්නේ කවදාද යන්න එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

0361/10

6.

ගරු ප්‍රභා ගනේසන් මහතා, — පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට, — (1)

- (අ) (i) දැනට ක්‍රියාත්මක හදිසි නීතිය යටතේ අත්අඩංගුවට ගෙන ගාල්ල, බුස්ස කඳවුරේ රඳවාගෙන සිටින සැකකරුවන් සංඛ්‍යාව කොපමණද;
- (ii) ඔවුන් අයත් වන වයස් කාණ්ඩ කවරේද;
- (ii) එලෙස බන්ධනාගාරගත කර ඇති ස්ත්‍රීන්ගේ සංඛ්‍යාව සහ පුරුෂයින්ගේ සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0044/10

7.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) (i) ආනයනය කරන ලද හා දේශීයව නිෂ්පාදනය කරන ලද සහල්, සීනි, තිරිඟු පිටි, පරිප්පු, කිරිපිටි, දුනු හා මිරිස් ආදී භාණ්ඩ මුළු ප්‍රමාණය කොපමණද;

- (ii) ඉහත භාණ්ඩ මත පනවා ඇති තීරුබදු, වැට් බදු හා නිෂ්පාදන බදු ප්‍රමාණයන් කවරේද;
- (iii) ඉහත (ii) ට අනුව තීරුබදු හා බදු මගින් උපයාගත් මුළු ආදායම කොපමණද; යන්න පසුගිය වර්ෂ 5ට අදාළව, වෙන් වෙන් වශයෙන්, එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0152/'10

8.

ගරු අපීත් කුමාර මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) (i) බදුල්ල දිස්ත්‍රික්කයේ මේ වනවිට ක්‍රියාත්මක වන ජල සම්පාදන ව්‍යාපෘති කවරේද;
- (ii) එම එක් එක් ව්‍යාපෘතියෙන් ආවරණය වන ග්‍රාම නිලධාරී වසම් සහ ජල අවශ්‍යතා සපුරා ගන්නා පවුල් ඒකක සංඛ්‍යාව කොපමණද; යන්න ප්‍රාදේශීය ලේකම් කොට්ඨාස මට්ටමින් එතුමා සඳහන් කරන්නෙහිද?
- (ආ) (i) ඉහත එක් එක් ව්‍යාපෘතිය මගින් දැනට සපයනු ලබන ජලය ප්‍රමාණවත්ද;
- (ii) ව්‍යාපෘති ජල ධාරිතාව ප්‍රමාණවත් නොවේ නම්, ඒ සඳහා ගනු ලබන පියවර කවරේද; යන්න එතුමා මෙම සභාවට දන්වන්නෙහිද?
- (ඇ) (i) බදුල්ල දිස්ත්‍රික්කය තුළ උග්‍ර පානීය ජල අවශ්‍යතා තිබෙන ප්‍රදේශ අලුතින් හඳුනාගෙන තිබේද;
- (ii) එසේ නම්, ඒවායේ නම් කවරේද;
- (iii) එම ප්‍රදේශවලට ජලය සැපයීම සඳහා මේ වන විට සැලසුම් කර තිබේද;
- (iv) එසේ නම්, එම සැලසුම් (ව්‍යාපෘති) කවරේද;
- (v) එක් එක් ව්‍යාපෘතිය සඳහා ජලය ලබාගැනීමට අපේක්ෂිත ජල මූලාශ්‍රය කවරේද;
- (vi) එම ව්‍යාපෘතිවලින් කොපමණ පවුල් සංඛ්‍යාවකට පානීය ජල පහසුකම් සැලසීමට අපේක්ෂිතද;
- (vii) සැලසුම්කර ඇති ව්‍යාපෘති ක්‍රියාත්මක කිරීමට අදාළ ඉදිරි වැඩපිළිවෙළ කවරේද; යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0226/'10

9.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත් අම්බලන්තොට කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;

(iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;
- (ii) එම පාසල්වල නම් කවරේද;
- (iii) ගුරු උණකා ඇති පාසල්වල නම් කවරේද;
- (iv) උණකාවයන් පවතින්නේ කුමන විෂයයන් සඳහාද;
- (v) මෙම ගුරු උණකා පවතින පාසල් සඳහා ගුරුවරුන් ලබාදීමට කටයුතු කරන්නේද;
- (vi) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0303/10

10.

ගුරු දයාසිරි ජයසේකර මහතා, — සෞඛ්‍ය අමාත්‍යතුමාගෙන් ඇසීමට, — (2)

- (අ) (i) 2008 සහ 2009 වර්ෂවල දී ඖෂධ මිල දී ගැනීම සඳහා සෞඛ්‍ය අමාත්‍යාංශයට වෙන් කළ ඇස්තමේන්තු ගත මුදල කොපමණ ද;
- (ii) එම මුදලින් එකී වර්ෂයන් සඳහා අමාත්‍යාංශය වෙත ලැබුණු සත්‍ය මුදල කොපමණ ද;
- (iii) එක් එක් වර්ෂය සඳහා ඖෂධ මිලදී ගැනීමට පත් කර තිබෙන කමිටුවේ සාමාජිකයින්ගේ නම් කවරේද;

යන්න එතුමා සඳහන් කරන්නෙහිද?

(ආ) පසුගිය කාලයේ ඇති වූ ඖෂධ හිඟයට හේතුව ඒ සඳහා වෙන් කළ මුදල් ප්‍රමාණවත් නොවීම බව එතුමා පිළිගන්නෙහිද?

(ඇ) නොඑසේ නම්, ඒ මන්ද?

0356/10

11.

ගුරු අජිත් පී. පෙරේරා මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) බණ්ඩාරගම මහජන ක්‍රීඩාංගනය අයත් රාජ්‍ය ආයතනය කවරේද;
- (ii) එම ක්‍රීඩාංගනයේ විශාලත්වය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) එම ක්‍රීඩාංගනය විවිධ ක්‍රීඩා තරඟ ජාතික මට්ටමෙන් පැවැත්වීම සඳහා සංවර්ධනය කළ හැකි තරම් ඉඩ ප්‍රමාණයකින් යුත්, යටිතල පහසුකම් ඇති ස්ථානයක පිහිටා ඇති බවත්;
- (ii) මීටර් 400 ධාවන පථයක් සකස් කළ හැකි, බණ්ඩාරගම මැතිවරණ කොට්ඨාසය තුළ පිහිටා ඇති එකම ක්‍රීඩාංගනය බවත්;

එතුමා පිළිගන්නෙහිද?

(ඇ) එම ක්‍රීඩාංගනය සංවර්ධනය කිරීම සඳහා 2005 වර්ෂයේ සිට මේ දක්වා, එක් එක් වර්ෂය තුළ,

- (i) මධ්‍යම රජය විසින් වෙන්කරන ලද මුදල;
- (ii) එයින් වැයකර ඇති මුදල;
- (iii) බස්නාහිර පළාත් සභාව විසින් වෙන්කරන ලද මුදල;

(iv) එයින් වැයකර ඇති මුදල;

කොපමණද යන්න වෙන් වෙන් වශයෙන් එතුමා සඳහන් කරන්නෙහිද?

(ඇ) (i) වර්තමානයේ එම ක්‍රීඩාංගනය කිසිදු ක්‍රීඩාවක් තරඟකාරී ලෙස පැවැත්වීමට නොහැකි තත්ත්වයකට පත්ව ඇති බැවින් එය සංවර්ධනය කිරීමට ප්‍රමුඛතාව දිය යුතුව ඇති බව පිළිගන්නේද;

(ii) එසේ නම්, ඒ සඳහා ගන්නා ක්‍රියාමාර්ග කවරේද;

යන්න එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

0362/10

12.

ගරු ප්‍රභා ගනේසන් මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (1)

(අ) (i) දැනට ක්‍රියාත්මක හදිසි නීතිය යටතේ රඳවාගෙන සිටින සැකකරුවන් අතරින් අධිකරණයට ඉදිරිපත් කර ඇති සැකකරුවන් සංඛ්‍යාව කොපමණද;

(ii) ඔවුන් සම්බන්ධයෙන් අධිකරණයේ විභාග වන නඩු සංඛ්‍යාව කොපමණද;

(iii) නඩු විභාගයකට ඉදිරිපත් කිරීමට ඉතිරිව සිටින සැකකරුවන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0045/10

13.

ගරු රවී කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (2)

(අ) (i) මේ දක්වා වූ පසුගිය වර්ෂ 10 තුළ උද්ධමන අනුපාතය කවරේද;

(ii) පසුගිය වර්ෂ 2 තුළ උද්ධමන අනුපාතය මාසික පදනමින් කවරේද;

(iii) පසුගිය වර්ෂ 10 තුළ පොළී අනුපාතයන්, භාණ්ඩාගාර බිල්පත් විකුණුම් අනුපාතයන් සහ ප්‍රති මිලදී ගැනීම් අනුපාතයන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0227/10

14.

ගරු සජිත් ප්‍රේමදාස මහතා,— අධ්‍යාපන අමාත්‍යතුමාගෙන් ඇසීමට,— (1)

(අ) (i) හම්බන්තොට දිස්ත්‍රික්කයේ, තංගල්ල කලාප අධ්‍යාපන කාර්යාලයට අයත් අඟුණකොළපැලැස්ස කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;

(ii) එම පාසල්වල නම් කවරේද;

(iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;

(iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;
(ii) එම පාසල්වල නම් කවරේද;
(iii) ගුරු උණනා ඇති පාසල්වල නම් කවරේද;
(iv) උණනාවයන් පවතින්නේ කුමන විෂයයන් සඳහාද;
(v) මෙම ගුරු උණනා පවතින පාසල් සඳහා ගුරුවරුන් ලබාදීමට කටයුතු කරන්නේද;
(vi) එසේ නම්, ඒ කොපමණ කාලයක් තුළදී ද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

0304/'10

15.

ගුරු දයාසිරි ජයසේකර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (2)

- (අ) (i) වත්මන් මැතිවරණ කොමසාරිස්වරයා විශ්‍රාම යන දිනය කවරේද;
(ii) ඔහුගේ වර්තමාන වැටුප කොපමණ ද;
(iii) විශ්‍රාම යා යුතු වයස පසු කොට ඇති ඔහු තවදුරටත් සේවයෙහි යොදවා ගැනීමෙන් සිදුවී ඇති ඔහුගේ මානව හිමිකම් කඩවීම සම්බන්ධයෙන් ගන්නා පියවරයන් කවරේද;
යන්න එතුමා සඳහන් කරන්නෙහිද?
(ආ) (i) දහහත්වැනි ආණ්ඩුක්‍රම ව්‍යවස්ථා සංශෝධනය යටතේ මැතිවරණ කොමිසම ස්ථාපිත කිරීමට අවශ්‍ය පියවර ගන්නේ ද;
(ii) එසේ නම්, ඒ කවදා සිටද;
යන්න එතුමා මෙම සභාවට දන්වන්නෙහිද?
(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගුරු සනී රෝහන කොඩිතුට්ටු මහතා,— පනත් කෙටුම්පතක් ඉදිරිපත් කිරීමේ අවසරය (අංක 1),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“බලන බුද්ධ ප්‍රතිමා නිර්මාණ සංවිධානය සංස්ථාගත කිරීම සඳහා වූ පනත් කෙටුම්පතකි.”

2.

ගුරු නාමල් රාජපක්ෂ මහතා,— පනත් කෙටුම්පතක් ඉදිරිපත් කිරීමේ අවසරය (අංක 2),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“කුමාරසිරි හෙට්ටිගේ පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

සිවිල් නඩු විධාන සංග්‍රහය (සංශෝධන) පනත් කෙටුම්පත — දෙවැනි වර කියවීම.

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — මාදක ඖෂධ සහ මනෝවර්තක නීති විරෝධී ලෙස ජාවාරම් කිරීමට එරෙහි සම්මුති පනත යටතේ නියෝග, — ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සහ 2008 අංක 1 දරන මාදක ඖෂධ සහ මනෝවර්තක නීති විරෝධී ලෙස ජාවාරම් කිරීමට එරෙහි සම්මුති පනතේ 18 වැනි වගන්තිය සමඟ කියවිය යුතු, එම පනතේ 31 වැනි වගන්තිය යටතේ ජනාධිපතිවරයා විසින් සාදන ලදුව, 2010 මැයි 10 දිනැති අංක 1653/7 දරන අති විශේෂ ගැසට් පත්‍රයේ පළකරනු ලැබ, 2010.08.05 දින ඉදිරිපත් කරන ලද නියෝග අනුමත කළ යුතු ය.

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ඖෂධවලට ඇබ්බැහි තැනැත්තන් (ප්‍රතිකාර හා පුනරුත්ථාපනය) පිළිබඳ පනත යටතේ නියමය, — ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ 2 වැනි ඡේදය සමඟ කියවිය යුතු, 2007 අංක 54 දරන ඖෂධවලට ඇබ්බැහි තැනැත්තන් (ප්‍රතිකාර හා පුනරුත්ථාපනය) පිළිබඳ පනතේ 2 වැනි වගන්තිය යටතේ ජනාධිපතිවරයා විසින් සාදන ලදුව, 2010 මැයි 12 දිනැති අංක 1653/19 දරන අති විශේෂ ගැසට් පත්‍රයේ පළකරනු ලැබ, 2010.08.05 දින ඉදිරිපත් කරන ලද නියමය අනුමත කළ යුතු ය.

*4.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යතුමා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*5.

සෞඛ්‍ය අමාත්‍යතුමා, — ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*6.

සෞඛ්‍ය අමාත්‍යතුමා, — විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ

නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*7.

සෞඛ්‍ය අමාත්‍යතුමා,— ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*8.

තාක්ෂණ හා පර්යේෂණ අමාත්‍යතුමා,— ශ්‍රී ලංකා ප්‍රමිති ආයතනයේ වාර්ෂික වාර්තාව 2007,— 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*9.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2006,— 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*10.

තාක්ෂණ හා පර්යේෂණ අමාත්‍යතුමා,— අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006,— 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ජනවාරි 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**